

मुंबई महाराष्ट्र विधानसभा चुनाव के लिए सीटों के बंटवारे को लेकर भारी गतिरोध के बाद अब भगवा गठबंधन में बर्फपघिलने के पहले संकेत में आज शिवसेना ने कहा कि राज्य में स्थिति अच्छी है और शिवसेना व भाजपा के बीच बहुत तेजी से दौरे रहे हैं तथा वे कांग्रेस राकंपा के खचचरों से रूक नहीं सकते।

शिवसेना ने अपने मुखपत्र 'सामना' के संपादकीय में मीडिया के कवर्ग को गठबंधन टूट जाने की उम्मीद पालने का भी आरोप लगाया। उसने कहा, "महाराष्ट्र में स्थिति अच्छी है। शिवसेना और भाजपा के बीच बहुत तेज दौरे रहे हैं और रूक नहीं सकते। कांग्रेस राकंपा के खचचरों का कोई महत्व नहीं है।"

शिवसेना और भाजपा के नेता कई दिनों में आज पहली बार मीडिया के सामने आए और उन्होंने जोर देकर कहा कि वे चाहते हैं कि गठबंधन जारी रहे। सामना के संपादकीय में कहा गया है, "यदि गठबंधन बचा रहता है तो फिर खबर क्या है? लेकिन यह टूट जाता तो निश्चित ही खबर बनती। इस लिए मीडिया में कुछ लोग इस गठबंधन के टूटने का इंतजार कर रहे थे।"

शिवसेना ने अपने मुखपत्र में कहा, "कहा जाता है कि महायुति बना रहेगा या टूट जाएगा, इस बात के लिए 100-500 करोड़ रूप के सट्टेबाजी लगी है। मीडिया अब सट्टेबाजी का अंग बन गया है। उसका कवर्ग उसके टूटने का इंतजार कर रहा था ताकि यह सनसनीखेज खबर बने।"

(भाषा)